



ບໍລິສັດ ຜະລິດ-ໄຟຟ້າລາວ ມະຫາຊົນ

ເລກທີ. 47/2019

28 ມິຖຸນາ 2019

ລະດັບຄວາມໜ້າເຊື່ອຖືຂອງບໍລິສັດ: **BBB**
 ລະດັບຄວາມໜ້າເຊື່ອຖືຂອງຮຸ້ນກູ້ບໍ່ດ້ອຍສິດແລະບໍ່ມີຫລັກປະກັນ: **BBB**
 ແນວໂນ້ມລະດັບຄວາມໜ້າເຊື່ອຖື: **Stable**
 ວັນທີທົບທວນຄັ້ງກ່ອນ: 23/05/2019
 ລະດັບຄວາມໜ້າເຊື່ອຖືຂອງບໍລິສັດທີ່ຜ່ານມາ:

ວັນທີ	ຜົນການຈັດອັນດັບ	ແນວໂນ້ມ
12/06/17	BBB+	Negative
15/10/14	BBB+	Stable

ເຫດຜົນ

TRIS Rating ຫລຸດລະດັບຄວາມໜ້າເຊື່ອຖື ຂອງ ບໍລິສັດ ຜະລິດ-ໄຟຟ້າລາວ ມະຫາຊົນ (ຜ-ຟຟລ) ແລະ ຂອງຮຸ້ນກູ້ປະເພດບໍ່ດ້ອຍສິດແລະບໍ່ມີຫລັກປະກັນ ຂອງ ຜ-ຟຟລ ລົງມາທີ່ລະດັບ “BBB/Stable” ຈາກເດີມທີ່ລະດັບ “BBB+/Negative”. ການຫລຸດລະດັບຄວາມໜ້າເຊື່ອຖືໃນຄັ້ງນີ້ ເປັນຜົນສືບເນື່ອງມາຈາກ TRIS Rating ໄດ້ຫລຸດລະດັບຄວາມໜ້າເຊື່ອຖືຂອງປະເທດ ສປປ ລາວ ເປັນລະດັບ “BBB/Stable” ຈາກເດີມທີ່ລະດັບ “BBB+/Negative” ໃນວັນທີ 28/06/2019.

ລະດັບຄວາມໜ້າເຊື່ອຖືທີ່ລະດັບ “BBB” ດັ່ງກ່າວ ສືບຕໍ່ສະທ້ອນມຸມມອງຂອງ TRIS Rating ວ່າ ຜ-ຟຟລ ເປັນໜ່ວຍງານທີ່ກ່ຽວຂ້ອງກັບລັດຖະບານ ທັງໃນດ້ານໂຄງສ້າງການຖືຮຸ້ນແລະການດໍາເນີນງານ ກັບ ລັດວິສາຫະກິດໄຟຟ້າລາວ (ຟຟລ) ເຊິ່ງເປັນຜູ້ຖືຮຸ້ນລາຍໃຫຍ່ ແລະ ຜູ້ຮັບຊື້ໄຟຟ້າພຽງລາຍດຽວຂອງ ຜ-ຟຟລ. ພ້ອມນີ້ ຟຟລ ຍັງເປັນລັດວິສາຫະກິດ ທີ່ຄວບຄຸມໂດຍລັດຖະບານແຫ່ງ ສປປ ລາວ, ດັ່ງນັ້ນ ລະດັບຄວາມໜ້າເຊື່ອຖືຂອງ ຟຟລ ຈຶ່ງຂຶ້ນກັບລະດັບຄວາມໜ້າເຊື່ອຖືຂອງປະເທດ ສປປ ລາວ.

ແນວໂນ້ມລະດັບຄວາມໜ້າເຊື່ອຖື

ແນວໂນ້ມລະດັບຄວາມໜ້າເຊື່ອຖື “Stable” ຫຼື “ຄົງທີ່” ຂອງ ຜ-ຟຟລ ສະທ້ອນເຖິງແນວໂນ້ມລະດັບຄວາມໜ້າເຊື່ອຖືຂອງ ສປປ ລາວ ໂດຍ TRIS Rating ຄາດວ່າ ໂຄງສ້າງທຸລະກິດແລະຄວາມສໍາພັນລະຫວ່າງ ຟຟລ ແລະ ຜ-ຟຟລ ຈະບໍ່ປ່ຽນແປງໄປຈາກປັດຈຸບັນ, ແລະ ພ້ອມກັນນີ້ ຜ-ຟຟລ ແລະ ຟຟລ ຈະຍັງຄົງໄດ້ຮັບການສະໜັບສະໜູນຈາກລັດຖະບານ ສປປ ລາວ ຕໍ່ໄປອີກດ້ວຍ.

ບັດໄຈທີ່ອາດເຮັດໃຫ້ລະດັບຄວາມໜ້າເຊື່ອຖືປ່ຽນແປງ

ບັດໄຈທີ່ມີຜົນທາງບວກຫຼືລົບ ຕໍ່ກັບລະດັບຄວາມໜ້າເຊື່ອຖືຂອງບໍລິສັດນັ້ນ ແມ່ນຕິດພັນກັບການປ່ຽນແປງລະດັບຄວາມໜ້າເຊື່ອຖືຂອງປະເທດ ສປປ ລາວ. ສະຖານະລະດັບຄວາມໜ້າເຊື່ອຖືຂອງ ຜ-ຟຟລ ສະທ້ອນເຖິງຄວາມໜ້າເຊື່ອຖືຂອງ ຟຟລ ແລະ ລັດຖະບານ ສປປ ລາວ.

ພາບລວມຂອງບໍລິສັດ

ຜ-ຟຟລ ຖືກສ້າງຕັ້ງຂຶ້ນໃນປີ 2010 ແລະ ຈົດທະບຽນເຂົ້າຕະຫຼາດຫຼັກຊັບລາວ ໃນປີ 2011. ການສ້າງຕັ້ງຂອງ ຜ-ຟຟລ ແມ່ນສ່ວນໜຶ່ງຂອງການປັບໂຄງສ້າງຂະແໜງພະລັງງານໄຟຟ້າຂອງ ສປປ ລາວ ໂດຍໃຫ້ ຜ-ຟຟລ ລົງທຶນຊື້ເອົາຊັບສິນຜະລິດໄຟຟ້າທັງໃນປັດຈຸບັນແລະອະນາຄົດຈາກ ຟຟລ. ກ່ອນການສ້າງຕັ້ງ ຜ-ຟຟລ, ຟຟລ ເປັນວິສາຫະກິດທີ່ຮັບຜິດຊອບລວມໃນທຸກພາກສ່ວນຂອງຂະແໜງພະລັງງານໄຟຟ້າ ນັບແຕ່ການຜະລິດ, ການພັດທະນາລະບົບສາຍສົ່ງ ຈົນເຖິງການຈໍາໜ່າຍກະແສໄຟຟ້າໃຫ້ແກ່ຜູ້ຊົມໃຊ້. ຟຟລ ຍັງຖືຮຸ້ນໃນໂຄງການຜູ້ຜະລິດໄຟຟ້າເອກະລາດຫຼາຍໂຄງການ ທີ່ດໍາເນີນການຜະລິດໃນ ສປປ ລາວ. ເຖິງແມ່ນວ່າຈະມີການໂອນຊັບສິນຜະລິດໄຟຟ້າໃຫ້ແກ່ ຜ-ຟຟລ, ຟຟລ ຍັງຄົງເປັນຜູ້ຮັບຊື້ໄຟຟ້າພຽງລາຍດຽວໃນ ສປປ ລາວ ແລະ ຜູ້ຈໍາໜ່າຍຫລັກ. ຟຟລ ເປັນເຈົ້າຂອງລະບົບສົ່ງແລະຈໍາໜ່າຍກະແສໄຟຟ້າເກືອບທັງໝົດໃນ ສປປ ລາວ.

ໃນເດືອນມີນາ 2019, ຟຟລ ຖືຮຸ້ນ 75% ໃນ ຜ-ຟຟລ. ຜ-ຟຟລ ເປັນເຈົ້າຂອງແລະຄຸ້ມຄອງບໍລິຫານຊັບສິນຜະລິດໄຟຟ້າພະລັງງານນໍ້າ ທີ່ໄດ້ຖືກພັດທະນາໂດຍ ຟຟລ. ນອກຈາກນີ້, ຜ-ຟຟລ ຍັງລົງທຶນຖືຮຸ້ນໃນບັນດາໂຄງການຜູ້ຜະລິດໄຟຟ້າເອກະລາດ (IPP) ທີ່ເຄີຍຖືຮຸ້ນໂດຍ ຟຟລ. ເຂື່ອນຜະລິດໄຟຟ້າແຕ່ລະໂຄງການ ຂອງ ຜ-ຟຟລ ແມ່ນມີສັນຍາຊື້ຂາຍໄຟຟ້າແລະສັນຍາສໍາປະທານເປັນໄລຍະ 30 ປີ.

ໃນເດືອນມີນາ 2019, ກໍາລັງຕິດຕັ້ງຂອງ ຜ-ຟຟລ ຕາມສັດສ່ວນຖືຮຸ້ນ ມີ 1.152 ເມກາວັດ, ແບ່ງເປັນ 619 ເມກາວັດ ຈາກ 10 ໂຄງການທີ່ເປັນເຈົ້າຂອງທັງໝົດ, ແລະ 533 ເມກາວັດ ຈາກການລົງທຶນຖືຮຸ້ນໃນ 7 ໂຄງການໄຟຟ້າພະລັງງານນໍ້າ ແລະ 1 ໂຄງການໄຟຟ້າພະລັງງານແສງຕາເວັນ.

ເກນການຈັດລະດັບຄວາມໜ້າເຊື່ອຖືທີ່ກ່ຽວຂ້ອງ

- ອັດຕາສ່ວນທາງການເງິນທີ່ສໍາຄັນແລະການປັບປຸງຕົວເລກທາງການເງິນ, 5 ກັນຍາ 2018
- Rating Methodology for Government-Related Entities, 6 ມິຖຸນາ 2017
- Group Rating Methodology, 10 ກໍລະກົດ 2015
- ເກນການຈັດລະດັບຄວາມໜ້າເຊື່ອຖືຂອງປະເທດ (Sovereign Credit Rating), 8 ຕຸລາ 2013
- ວິທີການຈັດລະດັບຄວາມໜ້າເຊື່ອຖືທຸລະກິດທົ່ວໄປ, 31 ຕຸລາ 2007

ບໍລິສັດ ຜະລິດ-ໄຟຟ້າລາວ ມະຫາຊົນ (ຜ-ຟຟລ)

ລະດັບຄວາມໜ້າເຊື່ອຖືບໍລິສັດ BBB

ລະດັບຄວາມໜ້າເຊື່ອຖືຂອງຮຸ້ນກູ້:

EDLGEN19DA: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 1.500 ລ້ານບາດ ສິ້ນສຸດປີ 2019	BBB
EDLGEN21DA: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 2.000 ລ້ານບາດ ສິ້ນສຸດປີ 2021	BBB
EDLGEN24DA: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 3.000 ລ້ານບາດ ສິ້ນສຸດປີ 2024	BBB
EDLGEN257A: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 1.443,1 ລ້ານບາດ ສິ້ນສຸດປີ 2025	BBB
EDLGEN237A: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 4.078,1 ລ້ານບາດ ສິ້ນສຸດປີ 2023	BBB
EDLGEN217A: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 3.810,1 ລ້ານບາດ ສິ້ນສຸດປີ 2021	BBB
EDLGEN287A: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 1.897,9 ລ້ານບາດ ສິ້ນສຸດປີ 2028	BBB
EDLGEN307A: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 809,8 ລ້ານບາດ ສິ້ນສຸດປີ 2030	BBB
EDLGEN337A: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 1.621,2 ລ້ານບາດ ສິ້ນສຸດປີ 2033	BBB
EDLGEN247A: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 1.660,7 ລ້ານບາດ ສິ້ນສຸດປີ 2024	BBB
EDLGEN311A: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 1.093,4 ລ້ານບາດ ສິ້ນສຸດປີ 2031	BBB
EDLGEN227A: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 1.085,5 ລ້ານບາດ ສິ້ນສຸດປີ 2022	BBB
EDLGEN239A: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 51 ລ້ານໂດລາສະຫະລັດ ສິ້ນສຸດປີ 2023	BBB
EDLGEN269A: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 166 ລ້ານໂດລາສະຫະລັດ ສິ້ນສຸດປີ 2026	BBB
EDLGEN289A: ຮຸ້ນກູ້ປະເພດບໍ່ດ້ອຍສິດແລະບໍ່ມີຫຼັກປະກັນ ຈໍານວນ 95 ລ້ານໂດລາສະຫະລັດ ສິ້ນສຸດປີ 2028	BBB

ແນວໂນ້ມລະດັບຄວາມໜ້າເຊື່ອຖື ດີງທີ່